



Azərbaycan Ordusu işgal altında-kı ərazilərimizi bir-birinin ardınca azad etməkdədir. Cəbrayılın azad edilməsi isə düşmənin onurğa sütununu sindirdi, xalqımızın böyük sevincinə səbəb oldu. Bunu oktyabrın 4-də Azərbaycan Prezidenti İlham Əliyev xalqa müraciətində də qeyd etdi. Bununla bağlı Azərbaycan Dövlət İqtisad Universitetinin professoru, tarix elmləri doktoru Nizami SÜLEYMANOV bildirdi:

Ermənistan işgalçi və terrorçu dövlətdir

— Dövlət başçısı xalqa müraciətində ordumuzun apradığı qalibiyyəti əməliyyatları yüksək qiymətləndirərək bildirdi ki, bu gün Azərbaycan xalqı sevinc içindədir. O, eyni zamanda, cəbrayillilərə və bütün Azərbaycan xalqına həmin gün şanlı Azərbaycan Ordusunu tərəfindən azad edilmiş yaşayış məntəqələrimizin adlarını sadaladı: Cəbrayıl şəhəri, Karxulu kəndi, Şükürbəyli kəndi, Yuxarı Maralyan kəndi, Çərəkən kəndi, Daşkəsən kəndi, Horovlu kəndi, Decal kəndi, Mahmudlu kəndi, Cəfərabad kəndi.

Prezident dedi: "Bu kəndlərin sakinləri, sizə müraciət edirəm, sizin həsrətinizə son qoyulur və bizim digər bütün qaćqın, köçkünlər soydaşlarımız bilsinlər ki, biz onları da dədə-baba torpaqlarına qaytaracaqıq. Güc yolu ilə! Biz istəyirdik ki, bu məsələ danişqınları ilə həll olunsun, səbir göstərirdik. Danişqınlarda həmişə ədalətlə mövqedə olmuşuq, bizə mənsub olanı istəmişik. Başqasının torpağında heç vaxt gözümüz olmayıb. Amma demişik ki, bu, bizimdir, xalqımızındır, millətimizindir, bize qayıtmalıdır, danişqınları ilə qayıtmalıdır. Amma bu danişqınlardan faktiki olaraq münaqişənin dondurulmasına gətirib çıxarmışdır. Yəni, buna hesablanmışdır. Otuz il ərzində danişqınlardan gedə bilərmi? Otuz il ərzində Azərbaycan xalqını belə vəziyyətdə saxlamaq olarmı? Otuz il ərzində biz ümidiyən yaşıyırdıq ki, beynəlxalq birlik bu məsələni həll edəcək. Bu məsələnin həlli ilə məşğul olan ölkələr, beynəlxalq təşkilatlar öz sözünü deyəcək. Dünyanın ən ali beynəlxalq orqanı — BMT Təhlükəsizlik Şurası öz qətnamələrinin yerinə yetirilməsi üçün səy göstərəcək. Bu qətnamələr 27 ildir kağız üzərindədir".

Beynəlxalq təşkilatlar tərəfindən heç bir cəza tədbiri ilə üzləşməyən təcavüzkar Ermənistan get-gedə daha da azıñınlaşıb və son neticədə bəyan edib ki, bir qarış torpağı da Azərbaycana qaytarmayıacaq.

Azərbaycan Minsk qrupunun həmsədr ölkələrinə, digər beynəlxalq təşkilatlara, Avropa İttifaqının nümayəndələrinə dəfələrlə müraciət edib ki, Ermənistana təsir etsinlər,

sanksiyalar tətbiq olunsun, təzyiq göstərilsin. Lakin səsimizi eşidən olmayıb. Hesab ediblər ki, Azərbaycan xalqı və Prezident bu vəziyyətlə barışacaq. Şuşada qondarma rejimin başçısı özüne "andığmə mərasimi" keçirib. Prezident İlham Əliyev deyib: "Baxım görüm, indi andığmə mərasimi harada keçiriləcək, yas mərasimini keçirəcək! İndi qaçıb sıçan kimi gizlənib. Çıxsın ortaliga! Ermənistanın baş naziri gedib Şuşada, Cıdır düzündə rəqs edir, hesab edir ki, biz bununla barışacaqıq?! Səhv edir! Heç vaxt biz bununla barışmayacaqıq. Qondarma "Dağlıq Qarabağ respublikası"nın parlamentinin Şuşaya köçürülməsi nə deməkdir?! Yenə də Azərbaycan xalqını təhqir etmək cəhdidir. Cəbrayılın Ermənistandan yeni yoluçkilməsi nə deməkdir?! O deməkdir ki, orada qanunsuz məskunlaşma aparılacaq. Artıq Livandan, başqa yerlərdən erməniləri gətirirlər, köçürürlər bizim qədim şəhərimizə, Şuşada yerləşdirirlər".

Təessüf ki, nə BMT, nə ATƏT, nə Avropa İttifaqı, nə də başqa təşkilatlar bu qanunsuz məskunlaşma cinayətinə reaksiya verməyib. Amma Azərbaycan Ordusu özünün kəskin sözünü deyəndən sonra əl-ayağa düşüb: "Bəzi ölkələr, Avropa ölkələri bizi ittiham edirlər. Getsinlər güzgüyə baxsınlar. Bu ittihamların heç bir əsası yoxdur... Dağlıq Qarabağ bizimdir, bizim torpağımızdır, biz oraya qayıtmalıyıq, qayıdırıq və qayıdacığıq! Ona görə indiki vəziyyətdə birinci günahkar Ermənistan rəhbərliyidir. Eyni zamanda, bu məsələyə biganə yanaşan və daim Ermənistanın tərəfini saxlayan və bu işğalı əbədi etmək istəyən bəzi ölkələrin dairələridir".

Hazırda Azərbaycan Ordusu son 27 ilde beynəlxalq vəsítəcilerin görməli olduğunu işləri görür. İnanırıq ki, Prezident, Ali Baş Komandan İlham Əliyevin rəhbərliyi ilə Silahlı Qüvvələrimiz bu missiyanı uğurla başa çatdıracaq.

**Paşa ƏMİRCANOV,
"Xalq qəzeti"**